



# ALL INDIA RADIO THIRUVANANTHAPURAM

## ആകാശവാണി, തിരുവനന്തപുരം **NATIONAL BULLETIN**

**DATE: 15.10.2024** **TIME : 07.25 AM**

### പ്രധാന വാർത്തകൾ

1). അൾജീരിയയും ഇന്ത്യയും തമ്മിലുള്ള സാമ്പത്തിക ബന്ധം ശക്തിപ്പെടുത്തണമെന്ന് രാഷ്ട്രപതി ദ്രൗപതി മുർമു. അൾജീരിയൻ ഇന്ത്യൻ ഇക്കണോമിക് ഫോറത്തെ രാഷ്ട്രപതി അഭിസംബോധന ചെയ്തു.

**President Droupadi Murmu has called for deeper economic cooperation between India and Algeria. President Addressed the Algeria-India Economic Forum in Algiers**

2. ഇന്റർനാഷണൽ ടെലികമ്മ്യൂണിക്കേഷൻ യൂണിയന്റെ വേൾഡ് ടെലികമ്മ്യൂണിക്കേഷൻ സ്റ്റാൻഡേർഡൈസേഷൻ അസംബ്ലിക്ക് പ്രധാനമന്ത്രി നരേന്ദ്ര മോദി ഇന്ന് ന്യൂഡൽഹിയിൽ തുടക്കം കുറിക്കും.

**Prime Minister Narendra Modi will inaugurate the International Telecommunication Union ITU - World Telecommunication Standardization Assembly 2024 at Bharat Mandapam in New Delhi today.**

3. ഷാങ്ഹായ് സഹകരണ സംഘടനയുടെ ഉച്ചകോടിയിൽ പങ്കെടുക്കുന്നതിനായി കേന്ദ്രവിദേശകാര്യമന്ത്രി എസ് ജയ്ശങ്കർ ഇന്ന് പാകിസ്ഥാനിലെത്തും.

**External Affairs Minister S Jaishankar will embark on a two-day visit to Pakistan today to attend the Shanghai Cooperation Organisation (SCO) Summit.**

4. വയനാട് ദുരന്തത്തിൽ കേരളത്തിന് അർഹമായ കേന്ദ്രസഹായം ലഭ്യമാക്കുമെന്ന് കേന്ദ്ര ധനമന്ത്രി നിർമ്മലാ സീതാരാമൻ.

**Union Finance Minister Nirmala Sitharaman said that central assistance will be provided to Wayanad disaster victims.**

---

5. കാനഡക്കെതിരെ ശക്തമായ നടപടിയുമായി ഇന്ത്യ.  
ആറ് കനേഡിയൻ നയതന്ത്ര ഉദ്യോഗസ്ഥരെ പുറത്താക്കി.  
**India takes strong action against Canada. Six Canadian diplomats were expelled.**

6. പതിനഞ്ചാം കേരള നിയമസഭയുടെ 12-ാം സമ്മേളനത്തിന് ഇന്ന് സമാപനം.  
**The 12<sup>th</sup> session of the 15th Kerala Legislative Assembly to conclude today.**

\*\*\*\*\*

**PRESIDENT VISIT - (INTRO...)**

രാഷ്ട്രപതി ദ്രൗപതി മുർമുവിന്റെ അൾജീരിയൻ സന്ദർശനം തുടരുന്നു. സന്ദർശനത്തിന്റെ ഭാഗമായി അൾജീരിയൻ ഇന്ത്യൻ ഇക്കണോമിക് ഫോറത്തെ രാഷ്ട്രപതി അഭിസംബോധന ചെയ്തു. അൾജീരിയയും ഇന്ത്യയും തമ്മിലുള്ള സാമ്പത്തിക ബന്ധം ആഴത്തിലാക്കണമെന്ന് രാഷ്ട്രപതി മുർമു പറഞ്ഞു. നിർമ്മാണം, ഓട്ടോമൊബൈൽ, ഫാർമസ്യൂട്ടിക്കൽസ് തുടങ്ങിയ മേഖലകളിലെ സാധ്യതകൾ ഇരുരാജ്യങ്ങളും കൂടുതൽ പ്രയോജനപ്പെടുത്തണമെന്ന് പറഞ്ഞ രാഷ്ട്രപതി, മെയ്ക്ക് ഇൻ ഇന്ത്യ പദ്ധതിയിൽ പങ്കാളികളാകാൻ അൾജീരിയൻ കമ്പനികളെ ക്ഷണിക്കുകയും ചെയ്തു

(HOLD.....)

അൾജീരിയ സന്ദർശനത്തിന്റെ മൂന്നാം ദിവസമായ ഇന്ന് രാഷ്ട്രപതി വിവിധ പരിപാടികളിൽ പങ്കെടുക്കും. ആകാശവാണിക്ക് വേണ്ടി രാഷ്ട്രപതിയുടെ മാധ്യമസംഘത്തിൽ നിന്നും മയൂഷി എ. എം

(HOLD.....)

ത്രീരാഷ്ട്ര സന്ദർശനത്തിന്റെ രണ്ടാം പാദത്തിൽ രാഷ്ട്രപതി ദ്രൗപതി മുർമു നാളെ മൗറിറ്റാനിയയിലേക്ക് പോകും.

---

ഈ മാസം 17 മുതൽ 19 വരെ രാഷ്ട്രപതി മലാറിയും സന്ദർശിക്കും.

\*\*\*\*\*

**PM- WTSA**

ഇന്റർനാഷണൽ ടെലികമ്മ്യൂണിക്കേഷൻ യൂണിയൻ്റെ വേൾഡ് ടെലികമ്മ്യൂണിക്കേഷൻ സ്റ്റാൻഡേർഡെസേഷൻ അസംബ്ലിക്ക് ഇന്ന് ന്യൂഡൽഹിയിലെ ഭാരത് മണ്ഡപത്തിൽ തുടക്കമാകും. പ്രധാനമന്ത്രി നരേന്ദ്ര മോദി ഉദ്ഘാടനം ചെയ്യും. ആദ്യമായാണ് ഇന്ത്യ പരിപാടിക്ക് ആതിഥേയത്വം വഹിക്കുന്നത്. ഇന്ത്യ മൊബൈൽ കോൺഗ്രസും ശ്രീ മോദി ഉദ്ഘാടനം ചെയ്യും. ജി, നിർമ്മിത ബുദ്ധി, ഇന്റർനെറ്റ് ഓഫ് തിംഗ്സ്, ബിഗ് ഡാറ്റ, സൈബർ സുരക്ഷ, തുടങ്ങിയ മേഖലകളിലെ സാങ്കേതിക നിലവാരങ്ങളുടെ ഭാവി രൂപപ്പെടുത്തുകയാണ് പത്ത് ദിവസത്തെ പരിപാടി ലക്ഷ്യമിടുന്നത്.

\*\*\*\*\*

**JAISHANKAR SCO**

ഷാങ്ഹായ് സഹകരണ സംഘടനയുടെ ഉച്ചകോടിയിൽ പങ്കെടുക്കുന്നതിനായി വിദേശകാര്യമന്ത്രി എസ് ജയ് ശങ്കർ ഇന്ന് പാകിസ്ഥാനിലെത്തും. ഒൻപത് വർഷങ്ങൾക്ക് ശേഷമാണ് ഒരു ഇന്ത്യൻ വിദേശകാര്യ മന്ത്രി ഉന്നതതല സന്ദർശനത്തിനായി പാകിസ്ഥാനിലെത്തുന്നത്. രണ്ട് ദിവസത്തെ സന്ദർശനത്തിനിടെ, നിരവധി പരിപാടികളിൽ അദ്ദേഹം പങ്കെടുക്കും. അതേസമയം, ഇരുരാജ്യങ്ങളും തമ്മിൽ ഉഭയകക്ഷി ചർച്ചകൾ ഉണ്ടാകില്ലെന്ന് അദ്ദേഹം നേരത്തെ അറിയിച്ചിരുന്നു.

\*\*\*\*\*

---

**INDIA CANADA DIPLOMATS**

ആക്ടിംഗ് ഹൈക്കമ്മീഷണർ സ്റ്റുവർട്ട് റോസ് വീലർ ഉൾപ്പെടെ ആറ് കനേഡിയൻ നയതന്ത്ര ഉദ്യോഗസ്ഥരെ ഇന്ത്യ പുറത്താക്കി. ഈ മാസം 19-ന് മുമ്പ് രാജ്യം വിടണമെന്ന് ഇവർക്ക് നിർദ്ദേശം നൽകി. തങ്ങളുടെ സുരക്ഷ ഉറപ്പാക്കാനുള്ള കനേഡിയൻ സർക്കാരിന്റെ പ്രതിബദ്ധതയിൽ വിശ്വാസമില്ലെന്ന് കാണിച്ച് കാനഡയിലെ ഇന്ത്യൻ ഹൈക്കമ്മീഷണർ സഞ്ജയ് കുമാർ വർമ ഉൾപ്പെടെയുള്ള ഉദ്യോഗസ്ഥരെ തിരികെ വിളിച്ചതിന് പിന്നാലെയാണ് നടപടി. സഞ്ജയ് കുമാർ വർമ്മയെ അന്വേഷണ പരിധിയിൽ ഉൾപ്പെടുത്തിയ കാനഡയുടെ തീരുമാനത്തിൽ കഴിഞ്ഞദിവസം കേന്ദ്ര വിദേശകാര്യ മന്ത്രാലയം അത്യുച്ഛി അറിയിച്ചിരുന്നു.

\*\*\*\*\*

**SHAH-IPS INTERACTION**

കേന്ദ്ര ആഭ്യന്തര മന്ത്രി അമിത് ഷാ, ഇന്ന് ന്യൂഡൽഹിയിൽ ഐ.പി.എസ് പ്രൊബേഷണറി ഉദ്യോഗസ്ഥരുമായി സംവദിക്കും. പരിശീലനകാലത്തെ അനുഭവങ്ങൾ പ്രൊബേഷണറി ഉദ്യോഗസ്ഥർ കേന്ദ്രമന്ത്രിയുമായി പങ്കുവെയ്ക്കും. ഐ പി എസ് 2023 ബാച്ചിൽ, 54 വനിതകൾ ഉൾപ്പെടെ 188 ഓഫീസർ ട്രെയിനികൾ ആദ്യഘട്ട പരിശീലനം പൂർത്തിയാക്കി.

\*\*\*\*\*

**INDIA- COLOMBIA MoU**

ഇന്ത്യയും കൊളംബിയയും തമ്മിലുള്ള ഓഡിയോ-വിഷ്വൽ സഹ നിർമ്മാണക്കരാറിൽ കേന്ദ്ര സഹമന്ത്രി എൽ. മുരുകനും കൊളംബിയൻ വിദേശകാര്യ ഉപമന്ത്രിയും ഒപ്പുവെയ്ക്കും. ഇരുരാജ്യങ്ങളിലെയും കലാ സാംസ്കാരിക വൈവിധ്യങ്ങൾ

---

കൈമാറ്റം ചെയ്യുന്നതിന് കരാർ വഴിയൊരുക്കുമെന്നാണ് വിലയിരുത്തൽ. ഇതിലൂടെ ഇന്ത്യയും കൊളംബിയയും തമ്മിലുള്ള സാംസ്കാരിക ബന്ധം വർദ്ധിപ്പിക്കുകയാണ് ലക്ഷ്യം. ഇന്ത്യയുമായി സഹ നിർമ്മാണക്കരാറിൽ ഒപ്പുവെക്കുന്ന 17-ാമത്തെ രാജ്യമാണ് കൊളംബിയ.

\*\*\*\*\*

**ബ്രേക്ക്.....**

ഈ വാർത്തകൾ ആകാശവാണിയിൽ നിന്ന്...

\*\*\*\*\*

**NIRMALA SITARAMAN - WAYANAD**

വയനാട് ദുരന്തത്തിൽ കേരളത്തിന് അർഹമായ കേന്ദ്രസഹായം ലഭ്യമാക്കുമെന്ന് കേന്ദ്ര ധനമന്ത്രി നിർമ്മലാ സീതാരാമൻ. എറണാകുളം സെൻറ് തെരേസാസ് കോളേജിൽ പ്രൊഫസർ കെ വി തോമസ് ഫൗണ്ടേഷൻ സംഘടിപ്പിച്ച മീറ്റ് ദ ലീഡർ പരിപാടിയിൽ സംസാരിക്കുകയായിരുന്നു കേന്ദ്രമന്ത്രി. രക്ഷാപ്രവർത്തനത്തിന് കേന്ദ്രം കഴിയുന്നതെല്ലാം ചെയ്യുന്നും പ്രധാനമന്ത്രി നേരിട്ടെത്തി സ്ഥിഗതികൾ വിലയിരുത്തിയിരുന്നെന്നും കേന്ദ്ര ധനമന്ത്രി വ്യക്തമാക്കി.

\*\*\*\*\*

**JAISHANKAR PORTAL (INTRO)**

ഇന്ത്യക്കാർക്ക് സുരക്ഷിതവും സുതാര്യവുമായ സഞ്ചാരം സാധ്യമാക്കുന്നതിനുള്ള സർക്കാരിന്റെ ശ്രമങ്ങളുടെ തെളിവാണ് ഇ-മൈഗ്രേറ്റ് വി 2.0 പോർട്ടലിന് വിദേശകാര്യ മന്ത്രി ഡോ എസ് ജയ്ശങ്കർ. ഇ-മൈഗ്രേറ്റ് വി 2.0 വെബ് പോർട്ടലിനും, മൊബൈൽ ആപിനും ഡൽഹിയിൽ തുടക്കം കുറിക്കുകയായിരുന്നു അദ്ദേഹം.

(വോയിസ്.....)

---

പോർട്ടലിന്റെ കാര്യക്ഷമത വർദ്ധിപ്പിക്കുന്നതിന് സാങ്കേതികവിദ്യ പ്രയോജനപ്പെടുത്തിയിട്ടുണ്ടെന്നും വിദേശകാര്യമന്ത്രി പറഞ്ഞു.

\*\*\*\*\*

**KERALA ASSEMBLY**

പതിനഞ്ചാം കേരള നിയമസഭയുടെ 12-ാം സമ്മേളനത്തിന് ഇന്ന് സമാപനമാകും. സമ്മേളനത്തിന്റെ എട്ടാം ദിനമായ ഇന്ന് ക്ലിനിക്കൽ സ്ഥാപനങ്ങളുടെ രജിസ്ട്രേഷനും നിയന്ത്രണവും ഭേദഗതി ബിൽ ഉൾപ്പെടെ മൂന്ന് ബില്ലുകൾ സഭ പരിഗണിക്കും. ഈ മാസം നാലിനാണ് വയനാട് ദുരന്തബാധിതർക്ക് ആദരാഞ്ജലികൾ അർപ്പിച്ചുകൊണ്ട് നിയമസഭാ സമ്മേളനത്തിന് തുടക്കമായത്. വയനാട് ദുരന്ത സഹായം, വഖഫ് ഭേദഗതി ബിൽ, ഒരു രാജ്യം ഒരു തിരഞ്ഞെടുപ്പ് വിഷയങ്ങളിൽ കേന്ദ്രസർക്കാരിനോട് നിലപാട് വ്യക്തമാക്കുന്ന മൂന്ന് പ്രമേയങ്ങൾക്കും നിയമസഭ ഈ സമ്മേളനത്തിൽ അംഗീകാരം നൽകി.

\*\*\*\*\*

**WAYANAD**

വയനാട് ദുരന്തത്തിൽ കേന്ദ്ര സഹായം ആവശ്യപ്പെടുന്ന പ്രമേയം നിയമസഭ ഇന്നലെ ഐക്യകണ്ഠേന പാസ്സാക്കിയിരുന്നു. മന്ത്രി എം ബി രാജേഷാണ് പ്രമേയം സഭയിൽ അവതരിപ്പിച്ചത്. വയനാട് പുനരധിവാസവും, കേന്ദ്ര സഹായം ഉറപ്പു വരുത്തലും സംബന്ധിച്ച് പ്രതിപക്ഷം കൊണ്ടുവന്ന ഉപക്ഷേപവും നിയമസഭ ഇന്നലെ വിശദമായ ചർച്ച ചെയ്തു.

\*\*\*\*\*

---

**RAIN KERALA**

അടുത്ത മൂന്ന് ദിവസങ്ങളിൽ തമിഴ്നാട്, ആന്ധ്രപ്രദേശ് എന്നിവിടങ്ങളിൽ അതിശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. കേരളത്തിൽ അതിശക്തമായ മഴയ്ക്ക് സാധ്യതയുള്ളതിനാൽ മലപ്പുറം, കണ്ണൂർ ജില്ലകളിൽ ഇന്ന് ഓറഞ്ച് ജാഗ്രത പ്രഖ്യാപിച്ചു. കള്ളക്കടൽ പ്രതിഭാസ സാധ്യത കണക്കിലെടുത്ത് തിരുവനന്തപുരം, കൊല്ലം ജില്ലകളിലെ തീരപ്രദേശങ്ങളിൽ ചുവടുജാഗ്രത നൽകിയിട്ടുണ്ട്.

\*\*\*\*\*

**APJ ABDUL KALAM**

മുൻ ഇന്ത്യൻ രാഷ്ട്രപതി ഡോ. എ പി ജെ അബ്ദുൾ കലാമിന്റെ 93-ാം ജന്മവാർഷികദിനം ഇന്ന്. ദിനാചരണത്തോട് അനുബന്ധിച്ച് രാജ്യത്തിന്റെ വിവിധ സ്ഥലങ്ങളിൽ ഇന്ന് അനുസ്തരണ പരിപാടികൾ നടക്കും. 2002 മുതൽ 2007 വരെ ഇന്ത്യയുടെ രാഷ്ട്രപതിയായിരുന്ന ഡോ. എ പി ജെ അബ്ദുൾ കലാമിനെ ഭാരത് രത്ന ഉൾപ്പെടെയുള്ള ബഹുമതികൾ നൽകി രാജ്യം ആദരിച്ചിട്ടുണ്ട്. ഇന്ത്യയുടെ മിസൈൽ മാൻ എന്നാണ് അദ്ദേഹത്തെ അറിയപ്പെടുന്നത്.

\*\*\*\*\*

**HEMA COMMITTEE**

ഹേമ കമ്മിറ്റി റിപ്പോർട്ടിലെ ആരോപണങ്ങളിൽ സർക്കാർ നിയോഗിച്ച പ്രത്യേക അന്വേഷണ സംഘത്തിന് അന്വേഷണം തുടരാമെന്ന് ഹൈക്കോടതി. പ്രഥമ ദൃഷ്ട്യാ തെളിവുകൾ ഉണ്ടെങ്കിൽ പുതിയ ക്രിമിനൽ നിയമമനുസരിച്ച് നടപടി എടുക്കാമെന്നും കോടതി വ്യക്തമാക്കി. എന്നാൽ അതിജീവിതമാരുടെ പേരുകൾ ഒരു കാരണവശാലും

---

പുറത്തുവരാൻ പാടില്ലെന്നും മൊഴി നൽകാൻ തയാറാല്ലാത്തവരെ നിർബന്ധിക്കേണ്ടതില്ലെന്നും കോടതി പറഞ്ഞു.

\*\*\*\*\*

**OM BIRLA- GENEVA**

സാങ്കേതികവിദ്യയിലും പൗരന്മാരുടെ ഡാറ്റാ സ്വകാര്യത ഉറപ്പാക്കുന്നതിലും ഉചിതമായ നിയന്ത്രണ സംവിധാനം ആവശ്യമാണെന്ന് ലോക് സഭാ സ്പീക്കർ ഓം ബിർള.

"സുസ്ഥിര ഭാവിക്കായി ശാസ്ത്രവും സാങ്കേതികവിദ്യയും നവീകരണവും " എന്ന വിഷയത്തിൽ ജനീവയിൽ നടന്ന ഇൻ്റർ പാർലമെൻ്ററി യൂണിയൻ അസംബ്ലിയെ അഭിസംബോധന ചെയ്യുകയായിരുന്നു ലോക്സഭാ സ്പീക്കർ. 149-ാമത് ഇൻ്റർ പാർലമെൻ്ററി യൂണിയൻ (ഐപിയു) അസംബ്ലിയിൽ ഇന്ത്യയിൽ നിന്നുള്ള പാർലമെൻ്ററി പ്രതിനിധി സംഘത്തെ ശ്രീ ഓം ബിർളയാണ് നയിക്കുന്നത്.

\*\*\*\*\*

**GAZA**

വടക്കൻ ഗാസ മുന്നമ്പിൽ ഇസ്രായേൽ നടത്തിയ ഷെല്ലാക്രമണത്തിൽ 10 പേർ കൊല്ലപ്പെട്ടു. ആക്രമണത്തിൽ നാൽപതോളം പേർക്ക് പരിക്കേറ്റു. എന്നാൽ സംഭവത്തെക്കുറിച്ച് ഇസ്രായേൽ സൈന്യം പ്രതികരിച്ചിട്ടില്ല.

\*\*\*\*\*

**WOMENS T20 PAK- NZ RESULT**

വനിതാ ടി-20 ലോകകപ്പ് ക്രിക്കറ്റിൽ ഇന്നലെ നടന്ന മത്സരത്തിൽ പാകിസ്ഥാനെതിരെ ന്യൂസിലൻഡിന് 54 റൺസ് വിജയം. പാകിസ്ഥാൻറെ തോൽവിയോടെ ഇന്ത്യ സെമി കാനാതെ പുറത്തായി.

\*\*\*\*\*

---

## NATIONAL WATER AWARDS

2023-ലെ ദേശീയ ജല അവാർഡ് ജേതാക്കളെ പ്രഖ്യാപിച്ചു. ഏറ്റവും മികച്ച സംസ്ഥാനങ്ങൾക്കുള്ള അവാർഡിന് ഒഡീഷയും ഉത്തർപ്രദേശും അർഹരായതായി കേന്ദ്രമന്ത്രി സി.ആർ.പാട്ടീൽ ന്യൂഡൽഹിയിൽ അറിയിച്ചു. ഈ മാസം 22-ന് രാഷ്ട്രപതി ദ്രൗപതി മുർമു അവാർഡുകൾ സമ്മാനിക്കും.

\*\*\*\*\*

\*\*\*\*\*

\*\*\*\*

